

L-EWWEL KTIEB
TAS-SITTA U
ERBGHIN SENA

MARZU

1970



IL-MALTI

QAR JUNIOR COLLEGE
LIBRARY

LI TOHROĠ

L - AKKADEMJA TAL-MALTI

(GHAQDA TAL-KITTIEBA TAL-MALTI)

KULL TLIET XHUR

KITBA U KITTIEBA F'DAN IL-GHADD

L-EDITUR — Il-Perjodiku Tagħna	faċċ.	3
G. CASSAR PULLICINO — Salvatore Castaldi u l-Malti	"	4
GEORGE DOUBLESIN — Il-Katarsi fi "Il-Barrani"	"	19
PAWLU AQUILINA — <i>Faraġ u Hena</i>	"	22
G. ZARB ADAMI — Rapport tas-Segretarju ...	"	24
PAWLU MIFSUD — <i>Ejja Rebbiegħa, Ejja April</i>	"	30
Reċensjonijiet	"	31

DIRETTUR: Prof. Dr. Gużè Galea, M.B.E., M.D., D.P.H., F.R.S.H.,
34/14, Triq id-Dejqa, Valletta.

ASSISTENT DIRETTUR: A. Cremona, Hon. D. Lit.,
53, Triq Wara Sant'Ubaldeska, Paola.

SEGRE TARJU ONORARJU: Godfrey Zarb Adami,
18, St. Christopher Street — Valletta.

Kull korrispondenza għandha tinbagħat lis-Segretarju Onorarju.

All communications should be addressed to the Hon. Secretary.

Ogni corrispondenza da spedirsi al Segretario Onorario.

Toute correspondance doit être envoyée au Secrétaire Honoraire.

Hlas ta' IL-MALTI: 4/- fis-sena. Ktieb wiehed: 1/-.

Il-hlas tar-Rivista jinbagħat lil:

Victor Apap, 22, Triq it-Torri, Tas-Sliema.

IL-MALTI

QARI

LI TOHROĠ

L-AKKADEMJA TAL-MALTI


(Għaqda tal-Kittieba tal-Malti)

KULL TLIET XHUR

IS-SITTA U ERBGHIN SENA

1970

Veritas Press
Żabbar
MALTA — 1970



SALVATORE CASTALDI

IL-PERJODIKU TAGHNA

Dan l-aħħar iltqajna ma' saram u kien hemm biża' li dan il-perjodiku tagħna ma jibqax joħroġ għax l-ispejjeż tal-istampa għolew tant li sibna ruħna f'qagħda li ma nifilhux għan-nefqa.

Illum kollox għola u l-istampatur ħtiegħu jgħolli wkoll, imma l-ħlas li talabna kien tqil wisq għal bwietna u ġejna fi twegħir kbir; imma ma qtajniex qalbna u bosta mill-Membri Akkadeimiċi ħabirku kemm felħu biex jaraw isibux xi tariffi jehilsu lil dan il-perjodiku mill-qerda li kienet ġejja fuqu.

Kieku dan il-perjodiku tagħna spiċċa kien ikun mhux biss ta' ħasra għal kull min iħobb lil-Malti imma kien ikun ukoll ta' telfa għal ilsien art twelidna, u barra dan kien jintemm il-perjodiku l-aktar antik li qiegħed joħroġ f'pajjżna. "Il-Malti" ilu joħroġ ħamsa u erbgħin sena u matul din il-medda ta' snin il-Gżira tagħna rat waqtiet ta' niket u ħerba, ta' ferħ u hena, ta' riżq u għaks, ta' saram u twegħir, imma l-perjodiku tagħna qatt ma raqas li jidher f'waqtu u li jagħti xhieda tal-ħajja u l-ħeġġa tal-ilsien Malti.

Fl-ewwel ħarġa ta' "Il-Malti" fl-1925, id-direttur ta' dak iż-żmien, il-Kavaliier Ġuże Muscat Azzopardi kien kiteb li dan il-perjodiku jilqa' . . . "qari tajjeb u ta' fejda, ġej mnejn hu ġej. Għax it-twemmin tagħna fit-tmexxija tal-"Malti" jingabar f'dawn il-kelmiet: Hobb 'l Alla u 'l Għajrek, billi tgħalliem lil min ma jafx." Din ix-xejra qatt ma naqset f'dan il-perjodiku li dejjem laqsa' fi ħdanu kontribuzzjonijiet minn l-aqwa kittieba Maltin u għamel il-ħila lil ħafna żgħażaġħ kittieba meta kienu fil-bidu tal-karriera tagħhom.

Jekk wieħed iqalleb fil-ħarġiet ta' "Il-Malti" jiltaqa' mal-ismijiet tal-aqwa nies għorrief u intellettuali li għexu f'din il-Gżira fis-seklu li aħna fih: prożaturi u poeti li għollew l-ilsien tagħna għal-livell letterarju li joqgħod maġenb dak ta' nazzjonijiet oħra. Illum ħadd ma jista' jiċċad li "Il-Malti" kien l-aqwa u l-aħjar mezz biex l-ilsien tagħna ħa postu fil-ħajja nazzjonali ta' niesna.

Meta wieħed jagħraf dan kollu ma jistax ma jintebax kemm kienet tkun ta' min jiħassarha t-telfa ta' "Il-Malti" fil-ħajja kulturali u intellettuali ta' din il-Gżira u għalhekk il-Membri

Akkademiċi għamlu minn kollox biex il-perjodiku tagħna ma jigix nieqes. Huma kellmu lil nies tas-sengħa, ħadu parir minn aġretturi u mexxejja ta' ġurnali u perjodiċi oħrajn, raw kif jistgħu jorqmu l-infiq, u wara ħafna taħbit seħħilhom jiftiehm u ma' l-istamperija "Veritas" mnejn ħareġ dan in-numru li qegħdin taqraw u mnejn nittamaw li jibqgħu jidhru n-numri ta' warajh għal żmien twil.

L-ispejjeż għolew u l-Akkademja qiegħda tagħmel sagrifiċju kbir biex tlaħħaq magħhom; għalhekk nixtiequ li l-Membri Akkademiċi u l-imsejbin u l-qarrejja wkoll jagħtuna l-għajjnuna billi jsibulna aktar imsejbin halli l-perjodiku tagħna joktor u jisseddaq.

SALVATORE CASTALDI U L-MALTI

Studju ta' G. Cassar Pullicino

Fil-ġrajja tal-kitba bil-Malti tul is-sekli 19 u 20 niltaqgħu ma' xi ismijiet ta' nies li, kieku ma kenitx il-kustjoni politika tal-lingwa, għandhom mnejn kienu jirnexxu ħafna fil-qasam tal-Malti. Wiehed minn dawn il-letterati li f'żgħoritu thajjar jikteb bil-Malti kien Salvatore Castaldi (1857-1904), li hin bla waqt sab ruhu miġbud fil-belliegħa tal-politika, fejn kien minn ta' quddiem nett fit-taqbida u sar l-id il-leminija ta' Fortunato Mizzi, li baqa' jgħożžu ta' ħabib mill-kbar ukoll wara li Castaldi halla l-hajja pubblika fl-1895 biex jiehu n-nomina ta' Professur tal-Liġi fl-Università sa ma miet fil-11 ta' Marzu, 1904.

Imwieled fl-Isla fl-1857, Castaldi beda l-hidma tiegħu letterarja u ġurnalistika fl-1882-84 li kienu tlieta mill-eqqel snin fil-ġlieda politika ta' dawn il-ġejjer. Kiteb versi u proża bit-Taljan fil-ġurnali magħrufa ta' dak iż-żmien — f'Il **Diritto di Malta**, li tiegħu kien Direttur fl-1883, f'Il **Crepuscoli** (1886-88), fil-Malta, li bdiet tohroġ fl-1883 u fir-**Risorgimento**, li kien beda jgħoġ fl-1876. Il-poeżijiet tiegħu ngabru wara mewtu minn C. Micallef Decaro fl-1904 bl-isem ta' **Versi ed Epigrafi**.

Dwar il-mertu letterarju tal-kitba tiegħu bit-Taljan nisiltu din il-bieċa mid-diskors li niseġ b'tifhir tiegħu l-Professur L.A. Randon fiċ-Ċirkolu "La Giovine Malta" nhar it-Tlieta, 29 ta' Marzu, 1904: "... ma esaminando con quanta e quale facilità e felicità ed eleganza egli abbia trattato le forme letterarie piu' varie e complesse, dalle ballate alle odi

barbare; dal bozzetto in prosa alla novella in versi; dalle critiche teatrali ai superbi studi di Scienza Costituzionale; dalle lettere amorose ad una sposa ideale alle ultime epigrafi splendide per Giuseppe Verdi — ma riflettendo come, in tempi quando ancor permaneva e infuriava tra i nostri scrittori il neo-romanticismo del Prati e dell'Aleardi, il classicismo inacquato di Giacomo Zanella — poeti allora in pienissima voga — riflettendo come, privo di larga coltura e, quel che più monta di mezzi per acquistarsela, egli abbia potuto da solo svolgere, con assimilamento meraviglioso, le sue facoltà liriche sull'ispirazione carducciana e la sua prosa conformare, snodare, abbellire seguendo il De Amicis dei tempi migliori — in verità si vede che egli non fu uno di quelli scrittori che sorgono tra noi tutte le mattine per tramontare nell'oblio tutte le sere; ma, bensì, un poeta e prosatore, nuovo di sostanza e di forma, d'anima e di intendimento, che sapeva tutte le recondite bellezze dell'arte nuova e se ne avvalorava e se ne faceva vitale nutrimento quando ancora, lo dico con rammarico, gran parte dei maltesi credeva la poesia italiana morta cogli Inni del Manzoni e la prosa morta coi Zibaldoni del Padre Bresciani Tale il poeta non dissimile il prosatore. Mai ebbi occasione a parlargliene, ma dall'esame delle sue opere, mi son formato questo complessivo giudizio di lui; come nei versi si tenne per modello supremo il Parini, così nella sua prosa ebbe modello inarrivabile il Manzoni . . .¹

Imma hawnhekk irridu naraw x'sehem kellu, imqar zghir, fiċ-ċaqliq li bdiet tinhass b'riżq il-kitba bil-Malti f'dawk iż-żmenijiet. L-ewwel hidma tiegħu tmur lura sa l-1879 meta kien għad kellu biss tnejn u għoxrin sena, u kienet tnisslet mill-hbiberija tiegħu ma' tnejn minn nies Qriema li, f'qisien differenti, it-tnejn għamlu għieh lill-Kitba Maltija. Dawn kienu Gużè Muscat Azzopardi li kien direttur tan-Nahla Maltija (1877-1879) u Anton Muscat Fenech, direttur tal-Habbar Malti, minn Settembru, 1879 sa tmiem l-ewwel żmien tiegħu fl-1881.

Fin-Nru. 71 tan-Nahla Maltija li jgħib id-data 9 ta' April, 1879 Castaldi kien hareġ dawn il-Kelmtejn għal Qabel, taht ir-ras Id-Dritti u l-Obbligi tal-Poplu:"

"Qaluh f'kull żmien bosta għorrief illi l-akbar disgrazzja li jista' jkollu poplu hi dik li ma jkunx jaf liema huma d-dritti u l-obbligi tie-

1. Ara l-gazzetta **Malta** tal-31 ta' Marzu, 1904. Wara hafna snin, Randon kien zied ma' dan id-diskors u kabbru fi studju mirqum li deher fil-Malta f'osta hargiet tul ix-xahar ta' Marzu, 1927 taht l-isem **Nazionalisti Scomparsi: Salvatore Castaldi**.

għu. Jiena li kont inħoss għasra ta' qalb kull meta kont niftakar kemm hu lura f'dil-ħaġa l-poplu tagħna — għamilt elf darba l-ħsieb li nikteb xi tagħlim ħafif ħafif biex kulhadd jifhmu; imma dal-ħsieb ma għaddiex 'il quddiem, billi ma kellniex ġurnali miktubin bil-Malti.

"Issa li d-Direttur tan-**Nahla Maltija**, ħabib tiegħi tal-qalb, offrieli dal-folju, irrid nagħmel dak li ili tant nixtieq għaliex naf li billi n-**Nahla** tmur f'idejn nies li ma jifhmux hliet il-Malti, ma nistax insib okkażjoni aħjar minn din.

"Min jistenna li għandu jaqra xi hwejjeg ġodod, jitqarraq bil-bosta: jiena nfittex biss li l-aħjar għorrief hallewlna fuq id-Dritti u l-Obbliġi tal-poplu.

"L-imħabba li nħoss għan-nies ta' pajjiżi, u l-aktar għal dawk illi. billi ma jafux jaqraw it-Taljan jew l-Ingliż, ma jagħarfux id-drittijiet kbar u għeżiż tagħhom — ġegħlitni naqbad dan ix-xogħol; u jiena nkun bil-wisq ixxurtjat jekk jagħti xi dawl lil min jaqrah.

"L-akbar xewqa li jien għandi — bħalma naf żgur li għandhom il-galantomi kollha — hi li nara dejjem jikber il-progress u d-dawl f'dil-għażiża art tagħna, li għandna nħobbu fuq il-hwejjeg kollha tad-dinja."

Biex nagħtu hjiel ta' l-istil u s-sustanza tal-kitba tiegħu nisiltu l-bidu ta' l-ewwel biċċa, maħruġa fin-Nru. 72 tad-19 ta' April, 1879."

"Hi ħaġa li jafha kulhadd, u kulhadd jista' jagħti xhieda tagħha għaliex iħossha ġo fih stess, illi l-bniedem ma hux magħmul biex iġhix għalih waħdu, imma jfittex dejjem li jissieheb ma' haddiehor; biex hekk ikun jista' jilhaq mal-bżonnijiet ta' kull xorta li għandu.

"Mur fil-pajjiżi l-aktar 'il quddiem fil-għerf: idhol ġo l-artijiet tas-salvaġġi; għandek issib miġimghat ta' nies miġburin flimkien. Uħud minnhom joqogħdu fi bliet sbieħ u kbar; ohrajn jiġġerrew fid-deżerti imma kollha jfittxu li jiltaqgħu; u hekk jistgħu jġhixu u jgħaddu 'l quddiem.

Miġimgha ta' nies uniti flimkien, li jħabirku għall-ġid tagħhom u jaħdmu biex iżidu l-meżzi li jistgħu jkunu żguri u feliċi, tinsieħ **Soċ-jetà . . .**"

Milli jidher, il-htieġa ta' tagħlim ċiviku ta' din ix-xorta kienet di-ġa bdiet tinħass disgħin sena ilu, kif tixhed din l-ittra li dehret fl-istess ħarġa tan-**Nahla Maltija**, miktuba minn Enrico Zammit (1857-1906), li huwa wkoll kien għamel isem fil-qasam ġurnalistiku politiku.

Mill-Isla, 12 t'April, 1879

Sur Direttur tan-"Nahla".

Qrajt bi pjaċir kbir fil-aħħar "Nahla" li s-Sur Salvu Castaldi — wiehed mill-egħżeż ħbieb tiegħi — sejjer jippublika xi tagħlim fuq id-dritti u d-doveri tal-poplu. Dan il-ħsieb huwa qaddis: hallini nsejjahlu hekk. Għaliex il-poplu baxx tagħna — miskin! — jinsab kważi għal kollox fil-ghama fuq ċerti hwejjegħ, li, kieku kien jafhom — ċert — ma konniex forsi nibqgħu mjassrin taħt il-madmad aħrax tad-dispo-tiżmu.

Is-Sur Castaldi, b'dak li sejjer jikteb fil-folju tiegħek, sejjer ikompli ħsieb li jien kelli minn żmien twil. Bi prova ta' dan li qiegħed ingħidlek, ġimgha ohra, għax did-darba ma nistax, għandi x'nagħmel ferm — nibagħtlek maqlub b'islienna Malti — artikolu li jien kont ġibt fin-numru 188² tal-ġurnal "Oggi" imsejjah **Un libro necessario** Ktieb li hemm Bżonn. F'dan l-artikolu, wara li thaddidt fuq kemm huwa meħtieġ li l-poplu tagħna jkun jaf dak li hemm bżonn bħala ċit-tadin u bħala sudditu, spiċċajt hekk: "Daqsxejn ta' ktieb bit-Taljan u bil-Malti miktub bi stil ċar, qasir, sempliċi; id dritti u d-doveri tal-poplu biex iservi għall-iskejjel, u għan-nies baxxi jmissu jkun mill-aktar fis miġbur u stampat minn min tassew irid li l-pajjiż fejn twieled iġġaddi 'l quddiem. Sahha. Kompli iswa lil pajjiżna bin-**Nahla** — tinsinix — u emminni —.

Habib ta' Dejjem.

E. Zammit.

Naqilbu issa minn **Nahla Maltija** għall-**Habbar Malti**. Fuq talba ta' Anton Muscat Fenech, Castaldi kiteb poeżija b'versi mahlula, min-ghajr rima, li hija fost ta' l-ewwel li għandna minsuġin hekk fil-Malti. Fit-28 ta' Ottubru, 1879 kitiblu din l-ittra lil Muscat Fenech:

Habib.

Granet ilu wegħidtek li niktiblek xi haġa għall-**Habbar**: ara kif ma nqastx minn kelmti. F'dil-poeżija fittixt li ndaħħal il-versi min-ghajr taqbil, ta' l-istess qies tat-Taljan, haġa li s'issa — sa fejn naf jien — għadu ma ippruvaha hadd: jekk irnexxiex jew le' min jaqraha għandu jaqta' l-kundanna. Ma jidhirlikx li illum il-ġurnata jmissna — fil-kitba Maltija — nibdew nersqu lejn il-qisiet kollha sbieħ u ġodod tal-poeżija Taljana?

Jien ser nibda t-triq. Forsi — u nixtiequ b'qalbi kollha — hadd-

2. Biex ngħidu s-sewwa, dan l-artikolu ta' Zammit kien deher fin-Nru. 189 u mhux 188 ta' l'**Oggi**.

iehor jithajar, u jagħmel aħjar milli stajt nagħmel jien.

Kultant — jekk il-prova tal-lum tingħogob — nibgħatlek xi ħwej-
jeġ ohra anqas hżiena minn din t'issa.

Ftakar spiss fil-habib tieghek

S. Castaldi.

Flimkien ma' din l-ittra, fil-**Habbar Malti** tal-31 t'Ottubru, 1879
bdiet tidher il-poeżija, jisimha **Ċelestina**, li ssuktat tidher fil-**ħarġa tas-**
6 ta' Frar, 1880. Ingibu l-poeżija shiha billi s'issa aktarx li baqgħet
minsija fil-paġni tal-ġurnal li semmeina:—

ĊELESTINA

Haġa tal-biki ser ingħid: għaddew
Tant snin s'issa minn fuqha; u bħallikieku
Saret il-lbierah! Qalbi nhoss titgħaffeg,
U d-dmugħ jaqbizli minn għajnejja dejjem
Meta niftakar fiha.

Ċelestina.

X'għaddiet f'daqqa bħal holm minn quddiem, i,
Il-hsieb, il-ghaxxa tat-tfulija tiegħi!
Kellha sbatax-il sena: il-ħarsa tagħha
Haġa mhix ta' did-dinja; u kienet tiddi
Is-sbuħija f'għajnejha daħkanin,
U tgħagġeb lil kulhadd. Jien kont naraha
Kuljum — għal filghaxija — fit-triq imfewha
Bil-fjuri ġodod tar-rebbiegħa, miexja
Kollha ferhana, thares lejn is-sema
Safi safi, bla shaba, u dak is-sema
Ma kienx isbaħ minn wiċċha: mhux għalxejn
Semmewha Ċelestina! U kull mnejn tgħaddi
Tikser b'lehenha l-hemda tal-kampanja
B'dak lehenha tal-Ġenna.

Ma nistax

Nghid ġewwa qalbi x'kont inhoss. Nitriegħed,
Nisfar kont x'hin nilmaħha; fuq is-siġar
Nitfa' għajnejja, fuq xi dar fil-bogħod,
Fuq il-baħar — 'il hinn — li bilkemm jidher;
U nigri b'moħħi f'dinja ġdida, u nara

Biss lilha — biss — hosbiena u dahkanija;
 O, min jarga' jaghtini l-hsebijiet
 Il-holm tat-tnax-il sena!

Kienet lejla

Bi ġmielha ssahhrek, hienja: kollox tara
 Jifrah bil-ħajja ġdida li titnissel
 Ma' l-ewwel fewg ta' Mejju — Ċelestina,
 Ix-xemx qieghda tistahba wara l-gholja
 U titfa' mejta mejta l-aħħar dija.
 Fuq dan is-skiet: ghala m'inix narak?
 Ghaliex ghadni ma smajtx il-lehen tieghek,
 L'jikser hekk helu l-himda tal-kampanja,
 Il-lehen t'ghek tal-Ġenna? Ftit il-ftit
 Ix-xemx ghabet ghal kollox; u hassejtni
 Aktar qalbi tinghasar. L-aħħar raġġ
 Kien donnu jfittex, huwa u ser jintefa'
 Il-wiċċ dahkan ta' Ċelestina, daqsu
 Nadifa u helwa. Dak il-hin id-dinja
 Sthajjltha saret bħal deżert ghalija.

Bid-dmugh niftakar f'dawk il-ġranet. Kollox
 Inbidel f'mument wiehed. X'hin kien jidlam
 Kull werqa li tiċċaq laq fil-qarib
 'Mharrka qalqajl mir-rih ta' filghaxija,
 Kull hiss madwari li kont nisma', f'daqqa
 Inqum bir-roghda — "Ċelestina" — u meta
 Narani mqarraq, nibqa' bħal mibluh
 Bid-demgħa fuq ghajnejja u l-vojt ġewwa qalbi.
 B'dal-mod it-tama li kien għad fadalli
 Inqerdet mar-rebbiegha.

Mnikket wahdi

Tbegħidt mill-pajjiż tiegħi, li għalija
 Kien tilef ġmielu koll' għax Ċelestina
 Biss kienet dik li ssebbħu u tagħmlu Ġenna.
 Tbegħidt: Fittixt li ninsa, qalb nies ġodod ---
 Fost il-hsejjes tal-bliet, ġo moħħi
 Il-ħsieb, f'ghajnejja l-harsa tagħha kelli.

Ghaddew tliet snin: ma nghidx fihom x'sofrejt
Għax l-ebda lsien ma jasal.

Fl-ahharnett

Migbud mit-tama li twelditli f'qalbi.

Irgajt għall-pajjiż tiegħi.

Kien Novembru:

Is-sema mgħotti, l-arja kiesha: himda

U swied il-qalb. Irfajt għajnejja: 'l bogħod

Rajt fuq ir-rdum bħal haġa bajda: rsaqt

Mara — xuxitha mtajjra fuq spallejha —

B'harsa ċassa u miblugħa kienet thares,

Thares u tidhak lejn l-abiss li kellha

Madwarha, taħt riglejha: l-harsa, d-dahka

Ta' min mhux f'sessih iżjed. Minn kull naha

Nies imbikkija — qalb ix-xewk u l-ħaġar

Resqin, iharsu, jfittxu.

Bit-tbatija

Mort 'il quddiem, 'il quddiem iżjed . . .

— O! Ċelestina! Ċelestina! — Iddallam

Kollox quddiem! Ma nafx x'għedt, xi hsibt.

X'hassejt dak il-mument.

Dik l-art mishuta

Hallejt għal dejjem; u ġo mohħi kelli

Thewdin bħal ta' marid

Imma l-hsieb tagħha

Ma hallinix minuta. Dik il-harsa

Għadha quddiem għajnejja: sal-lum għadni

Jaqbizli d-dmugħ meta niftakar fiha!

Għall-ittra li magħha Castaldi kien baġat għall-istampa l-poeżija tiegħu **Ċelestina** wieġeb minnufih Guze' Muscat Azzopardi b'ittra oħra ta' apprezzament, miktuba fil-5 ta' Novembru, 1879 li dehret fil-**Habbar Malti** tat-30 tax-xahar. L-ittra kienet tgħid hekk:

Habib Għaziż Tiegħi,

Qatt rajt hafna xrar imghotti bir-rmied? Tahsbu mitfi. Iżda, malli tqanqlu ftit, jargħa' jsir fuġġieġa. Hekk għandek tqisha mhabbtu għall-Lsien Malti. Għalkemm tidher mitfija min-nuqqas tal-qalb li ftit issib min jagħmlilha, targħa' tikbes mill-ġdid, kif xi hadd iqanqalha. Din id-

darba, qanqalhieli l-habib tieghek u tieghi Salvu Castaldi.

Tassew immela — kif kien ighid l-imhassar Dun Dovik³ — li l-hila f'isna barranin tnissel gibda ghal Lsienna! Is-Sur Castaldi, wiehed mill-ahjar fil-Latin u fit-Taljan, beda juri hiltu fil-Malti wkoll. Nifrah — nitghaxxaq mill-qiegh ta' qalbi — meta nara zghazagh bhas-sur Castaldi li ma jistmerrux jiktbu bil-Malti, fil-waqt li ohrajn (ta' l-ebda hila!) jisthu jtkellmuh biss.

Ilha toqrosni din il-bicca. Ili zmien nistharreg tajjed min huma dawk li jmaqdruh. Izda f'hajjet Alla l-imbierek, sibt dejjem li ghalih jingibdu z-zghazagh tal-hila (u fosthom niehu s-Sur Castaldi u lilek), kif ukoll qatt ma rnexxieli nsib wiehed li jiswa xi haga qalb dawk li dlonk imaqdruh.

Ghall-mistoqsija li ghamillek is-Sur Castaldi — jekk jidhirlekx li illum il-gurnata jmissna nibdew nersqu lejn il-qisijiet tal-poezija Taljana? — inwiegeb jien ghalik. Jiena tal-fehma tieghu. U kieku kien lahaq hareg il-ktieb (zghir u dghajjed) tat-taqbil tieghu⁴, kien jara kemm ili li tghabbejt b'dan il-hsieb. Ghalkemm ma jilhqux mal-hila li wera hu fič-**Celestina**, kien isib qisijiet ta' hames saqajn, ta' sitta, ta' sebgħa, ta' tmienja, ta' ghaxra, ta' hdax: kien jixghel fuq xi **strofa** fuq tat-Tasso, f'xi **canzone** fuq tal-Petrarca, f'xi **terzina** jew **sestina** fuq tad-Dante u tal-Giusti. Tassew li ma kienx jaqra hwejjeg tajba; izda kien jintebaħ li hawn min jixtieq jaqbad dik it-trieq. Ghedt dan kollu biex nuri lill-habib tagħna Castaldi li mhux wahdu fil-fehma tieghu — u li kont nagħmel daqsu li kont naf daqsu. Ič-**Celestina** ma tistax tkun isbah. Jiena jidhirli hekk — u hadd ma jista' jidhirli xort'ohra. Is-Sur Castaldi wera fiha kemm jiswa l-Lsien tagħna, f'idejn min jaf jaħdmu.

3. **Dun Dovik** kien Dun Ludovico Mifsud Tommasi li miet fil-ghomor ta' 84 sena fit-22 ta' Ottubru, 1879. (Ara **il-Habbar Malti**, Nru. 66, tal-31 ta' Ottubru, 1879). Flok il-kelma **imhassar**, minn **hasra**, li dak iz-zmien kienet tintuza minn bosta kittieba, illum aktarx nghidu u niktbu l-**mibki**.

4. Ma nafux sew għal liema ktieb qed ighid G.M.A. L-ewwel versi tieghu stampati fi ktieb huma **l-Hamsin Poesija bil-Malti**, miġburin u mahruġin mill-editur Alessandro A. Farrugia fl-1890. Dan l-editur ighid li sa dak iz-zmien G.M.A. qatt ma ried jiġbor il-versi tieghu, "ghax qal li l-poeziji tieghu, sewwa bit-Taljan u sewwa bil-Malti, ma haqqhomx jergħu jaraw id-dawl -- anzi inqas kien haqqhom jirawh l-ewwel darba". Għalhekk aktarx li dak il-ktieb rat-**Taqbil** baqa' ma hareg qatt. Madankollu, aktarx li dal-ktieb kien tassew lest u kollox għall-istampa għax fil-lista **X'Kiteb Guze' Muscat Azzopardi** li tinqara fl-ahhar tat-tieni harga ta' **Nazju Ellul** (1947) insibu, taht is-sena 1876 **Gabra ta' Poeziji bit-Taljan u bil-Malti**.

Gherf, hila, xehta, sengha, il-habib tagħna għandu kollox. Jekk tneħhi xi erba' kelmiet li mhumieq miktuba bir-reqqa5 ma ssib xi tnaq-qaslu xejn. Targħa', dawn l-erba' kelmiet jien inqishom bħal nitfa ta' shaba zghira li tghajjar għal ftit id-dija kbira tax-xemx, u dlonk targħa' tghib mitfija mill-qawwa tagħha.

Bħala xhieda ta' dak li għedt fuc, nagħlaqlek erba' hmerijiet⁶ minn tiegħi f'din l-ittra.

Ghoddni Dejjem, bħal minn issa lura,

Il-Habib Tiegħek.

G. Muscat Azzopardi.

Il-versi l-oħra li sibna bil-Malti huma qlib mit-Taljan li Castaldi baġħat lil Muscat Fenech għall-**Habbar**. Magħhom kitiblu ittra bid-data tad-19 ta' Jannar, 1882 li dehret, flimkien mal-versi, fil-harġa tal-**Habbar Malti** tas-6 ta' Frar, 1882. Ingibu l-bicċa mill-ittra li għandha x'taq-sam.
Ton,

Ilbierah filghaxija kont qiegħed naqra li Stecchetti (ma nafx jekk smajtx bih); u fettilli ngib fil-Malti waħda mill-isbaħ poeziji tiegħu. Hija dejjem haġa tqila, bħal ma taf int, iġġib minn xi lsien għal iehor it-taqbil ta' l-awturi kbar: wisq iżjed meta wiehed ifittex — bħalma għamilt jien — iżomm l-istess qies u l-istess numru ta' versi.

Għalhekk ma nistagħgeb xejn jekk, malli taqra x-xogħol tiegħi — tibda tidhak, għax jien stess nistqarr li hija haġa bla toġhma għal kollox. Imma ladarba għamiltha, ridt nibgħathielek. Jekk jidhirlek li gġibha fil-**Habbar** gibha: inkella aghmel int, qattagħha jew aħraqha. Jien ma jimpurtani xejn iżjed minnha....

Saħħa

Il-Habib Tiegħek,

Dr. Salvatore Castaldi.

5. Il-kelmiet imsemmija minn G.M.A. huma: **inqastx, jidhirleqx, mh'x, id-dinja, smajtx**, li Castaldi kiteb **inkase', jidirlicse, mix, id-dinia smaie'**.

6. Il-Poezija **Il-Lsien Malti**, li gġib id-data 22 ta' Gunju, 1879 u li dehret flimkien ma' l-ittra fl-istess harġa tal-**Habbar Malti**.

Is-sunett miġjub bil-Malti kien dan:

TIFKIRA

(mit-Taljan ta' L. Stecchetti)

X'hin tilmah it-triqat fil-Karnival,
Tifla ta' qalbi, bl-akbar ferh mimlija,
Iftakar f'min hu jmut bhal annimal —
Minn kulhadd minsi — gewwa l-Furmarija.

X'hin tkun diehla ġol-kmamar kollha dwal,
Biex tgħaddi l-lejl fiż-żfin u fit-tgawdiġa,
Hares, ħares mit-taraġ lejn tant tfal
Nofshom mejta bil-ġuħ u bit-tbatija.

X'hin tleqq fil-ghajnejn tiegħek daħqanin
Il-berqa ta' l-imħabba, ahseb xi ftit
Li m'hemmx fid-dinja mħabba għall-imsejknin.

X'hin tkun tiżzejjien, la tkeċċix il-ħsieb,
L'jekk tnaqqas haġa, il-ħajja tista' żżid
Lil min qiegħed jitterter wara l-bieb.

L-Isla. fit-18 ta' Jannar, 1882.

Ma' tul is-sena 1880 Castaldi ghamel tliet stqarrijiet li, għalkemm juru li qalbu ma kenitx taħarqu żejjed għall-Malti, huma fl-istess ħin xhieda li kien jaqbel li l-Malti jehtieg ikun studjat xjentifikament, li mhux sewwa tmaqdar ilsien art twelidek, u li xejn daqs il-Malti ma jiswa biex jixtered it-tagħlim fost il-poplu. F'egħluq is-sentejn li kienu ilu joħroġ il-**Habbar Malti**, Castaldi baġhat din l-ittra lil Muscat Fenech, li tidher fil-Għadd 82 tal-15 ta' Ġunju, 1880:

Habib ta' Qalbi,

Il-folju tiegħek — kif għedtli l-aħħar darba li ltqajna — b'dil-ħarġa jagħlaq sentejn li ilu jinkiteb: jien nifraħlek mill-qiegħ ta' qalbi, għaliex ftit wisq huma l-folji, miktubin fil-lsien tagħna, li għaxu daqshekk u fuq kollox għaliex dana hu sinjal ċar li qiegħda bil-ftit il-ftit titrabba fin-nies ta' pajjiżna l-imħabba għall-qari u għat-tagħlim. Ma jidhirlix li

għandi bżonn inqawwilek qalbek biex tissokta bl-istess hrara fil-kitba tal-**Habbar**, li hu l-ghaxxa ta' tant nies, ghax meta nahseb li n-numru ta' l-imsiehba jizdied kuljum, u li hu moqri u mfittex kull fejn jinsab min jitkellem bil-Malti, dan hu biżżejjed biex wiehed jara kif int taħdem u tithabat biex dejjem iġġibu aktar 'il quddiem. Ibqa' uri lill-poplu min huma dawk li jridu tassew il-ġid tiegħu, u dawk li kieku jixtiequ jzommuh għal dejjem fil-ghama; qis illi kulhadd jagħraf sewwa liema huma d-drittijiet tiegħu, u kif għandu jitlobhom u jaqlagħhom. Nissel kemm tista' l-imħabba lejn din l-art, lejn in-nies li bil-għerf tagħhom kattrulha għejha, jew xarrbuha b'demmhom, biex jehilsuha minn elf għadu; f'kelma wahda, fittex illi ahna nkunu nafu min ahna u x'konna, u liema huma l-hwejjeġ li għandna nhobbu, nixtiequ, nahirbu.

Hekk il-**Habbar** fi żmien qasir iżjed u iżjed jixtered fil-bliet, fil-kampanja, fid-djar tas-sinjuri u fil-ghorof tal-bdiewa; u jirnexxielna nkattru d-dawl u l-progress ma' kullimkien. Dina hija l-aqwa xewqa tiegħi u l-hsieb ta' haġti kollha. Nifrahlek mill-ġdid. Nitma li l-fehmiet tagħna jaqblu.

Għoddni dejjem, kif jien tassew,
 Habib tiegħek tal-qalb,
 Salv. Castaldi

L-Isla, 10 ta' Ġunju, 1880.

Din l-ittra li ġejja kienet mibgħuta lil Muscat Fenech wara li dan kien għamel sejha biex isir ftehim bejn il-kittieba halli jkun hemm ortografija wahda għall-Malti. Dehret fil-Għadd 87 tas-7 ta' Settembru, 1880:

Habib Għaziż,

Ma nistax infissirlek il-gost kbir li haġt meta qrajt, f'wahda mill-aħħar haġġiet tal-**Habbar** tiegħek — l-erba' kelmiet sbieħ tassew, fejn stedint lil dawk kollha li jafu u jgħożžu 'l-Lsien tagħna, biex jiltaqgħu flimkien u jiftiehm u darba għal dejjem kif għandhom jiktub il-koll xorta wahda; iżda mhux anqas kbir kien il-għaġeb tiegħi xhin — fost l-ismijiet ta' dawk (u mhumie x f'haġġet Alla f'it) li qegħdin juru l-hila tagħhom fil-kitba tal-Malti — sib t migħub ismi wkoll.

Jiena sa mill-ewwel żgħurijà tiegħi — bħal ma tista' tixhdu int u

kemm oħrajn, f'dawk l-isbah snin ta' hajti, kienu miegħi fl-iskejjel — ma kelli qatt ħsieb u xewqa oħrajn ħlief li nitgħallem sewwa t-Taljan, l-oħla fost l-ilsna kollha tad-dinja; u jekk darba jew tnejn fettilli nħarbex xi haġa bil-Malti, ħarġet tant fqajra u bla sura li għadni sal-lum nistħi minni stess kull meta niftakar. Għalhekk il-ghaġeb tiegħi: u minn dak inhar minieħ ħlief naħseb kif stajt niġik f'moħħok inti u tikteb dik l-istedina. Jekk ma għamiltux biex turini li għadu ma ħariġx minn rasek iż-żmien mixtieq ta' tfulitna, u biex aktar u aktar thajjarni nħobb ilsien missirijietna, imżebblu u minn x'uħud li bdew ilbieraħ ilaqilqu kelm-tejn hażin hażin bl-Ingliż jew bit-Taljan.

Jekk il-hegġa li nhoss ġo fija biex nara l-Malti magħruf u mfittex mill-poplu tagħna, u mqatta' sa fl-aħħar iċ-ċpar ta' l-injoranza li qiegħed idallamna u li mħabba fih ikollna nħammru wiċċna meta nitqasu ma' nies ta' pajjiżi oħrajn, jekk dil-hegġa biss hija biżżejjed biex tpatti għall-hila li tonqosni għalkollox, jiena nilqa' b'qalbi kollha l-istedina li għoġbok tagħmilli u nqis ruħi bil-bosta xxurtjat, kemm-il darba l-ħrara u l-kliem tiegħi — għax haġ'ohra ma nistax — iqanqlu lil min, bil-għerf tiegħu, jista' jkun ta' dawl u għajnuna kbira fix-xogħol li jrid isir sa jiffirma ruħu Alfabet Malti, miktub u miftiehem xorta waħda minn kulhadd. Għaliex hemm bżonn li ahna nsammru tajjeb f'moħħna l-kliem — nieżel mis-sema — li inti kont għedt fil-**Habbar**: li sa kemm kulhadd jibqa' jikteb kif idoqqlu, ma għandniex għax nittamaw li Lsienna jgħaddi pass wiehed biss 'il quddiem.

Narġa' nifrahlek mill-qiegħ ta' qalbi għal dal-ħsieb sabiħ li ġiek, u niżgurak illi — fost in-nghas ikreħ li hawn madwarna — mhux ftit huma dawk li jibqgħu jafuhulek għal dejjem it-taħbit u x-xogħol tiegħek biex tagħmel ġid lil din l-art maħbuba u xxerred it-tagħlim u d-dawl fost kull min jithaddet il-Malti.

Jien, min-naħa tiegħi, il-ftit li nista' qatt niswa nagħtih kollu, oq-ghod żgur, biex nara jirnexxi l-ħsebijiet ta' hajti.

Taqta' xejn qalbek: il-Maltin kollha, li dan l-isem jisthoqqilhom tassew, huma miegħek.

Issokta ġibni tajjeb,
Tiegħek kollni kemm jien,
Salv. Castaldi.

L-Isla, 5 ta' Settembru, 1880.

Ftit gimghat qabel ma nkitbet din l-ittra Annibale Preca kien hareġ ix-xogħol tiegħu **Saggio intorno alla lingua maltese come affine all'ebraico**. Dan il-ktieb kien qala' hafna kommenti favur tiegħu tista' tgħid fil-gazzetti kollha u qanqal ukoll xi nies biex jiktbu lil Preca u jifirhulu. Wieheh minn dawn kien Castaldi li kitiblu hekk nhar il-25 ta' Awwissu, 1880:

"Dell'opera veramente insigne che Ella ha — di questi giorni — pubblicato, dandole con singolare modestia il nome di "Saggio", tutti han parlato e parlano ancora con ammirazione, encomiando più che lo splendore della forma e la meravigliosa lucidezza delle idee, il santo pensiero che l'ha mosso a dettarla.

"Se la meschina lode di un oscuro letteratuccio, qual io mi sono, potesse mai aggiungere una fronda al serto di che la patria Le ha cinto la fronte, direi che ho letto, dalla prima all'ultima pagina, il suo stupendo opuscolo, ammirando, non saprei dir più se la critica poderosa, le peregrine ricerche filologiche e il dettato briossissimo e vasto.

"Ella che è tanto dotto, non isdegnando d'investigare con lungo amore le recondite origini della nostra parlata, che amara fezione non ha dato ai mille che, per aver preso a cinguettare le lingue d'Italia o d'Inghilterra, hanno a schifo la favella dei padri loro, cui con una boria non so se più insolente o ridicola, chiamano basso e miserabile dialetto!

"Io La ringrazio dal cuore profondo, dell'onore che il suo lavoro reca alla mia dolcissima terra: così molti imitassero il suo esempio.

B'danakollu, l-interess ta' Castaldi ma kienx imxaqleb lejn il-filologija u l-ilsna Semin. Iktar kien siewi, għall-hsieb ta' mohħu, li wiehed ixebbah jew iqarreb ir-rabtiet tal-hsieb bejn poplu u ieħor kif imfissra bil-kelma u bl-idjoma ta' kuljum milli jitkixxef in-nisel tal-kliem Malti. U b'dan il-ghan inxeħet għal biċċa xogħol iebsa li fl-aħħar wasslet għall-hruġ ta' ktieb **Maltesismi e frasi toscane** fl-1883. Biex jigbor il-materjal għal dan it-tixbih hteiglu jisfolja bosta xoghlijiet lessikali jew letterarji bit-Taljan — fosthom dizzjunarji ta' Fanfani, kitba letterarja ta' awturi bħal Dante, Manzoni u Giusti, kif ukoll testi ta' hrejef popolari miġburin minn Nicolò Tommaseo u l-proverbji mahruġin minn Giusti. Ir-riżultat kien damma ta' 453 b'kollox bejn kliem u għidut Malti, mogħtijin bit-tifsir wara kull kelma jew frażi, imbagħad l-

espressjoni Taljana li taqbel magħha u eżempju wiehed jew iżjed meħud mill-kotba Taljani li kien qalleb, bir-riferenzi meħtieġa. L-istess kelma ġie li tidher imnizzla iżjed minn darba, skond kemm tinghata tifsir differenti fit-taħdit. Kollox ma' kollox, huwa xogħol ta' min joqghod fuqu, midmum bi kriterji ta' dixxiplina, u għandu l-post tiegħu fl-iżvilupp tal-lingwistika Maltija.

Meta hareġ dan il-ktieb il-qiegħa politika kienet saħnet sewwa f' Malta, l-iktar minhabba l-kwistjoni tal-lingwa li kienet xegħlet wara l-hruġ tar-Rapport ta' Keenan fl-1879 u r-riformi fit-tagħlim ta' l-ilsna li bdew isiru ftit wara. Kien hemm min inqeda bil-ktieb ta' Castaldi biex johnoq kull ċaqliqa li jibda jkun imghallem il-Malti, u huwa nnif-su, mill-1883 'il quddiem' ma jidherx li kiteb xi haġ'ohra bil-Malti. Baqa' jieħu sehem qawwi fil-ġurnalizmu politiku favur it-Taljan u. bejn jikteb xi versi jew proża bit-Taljan⁸. B'danakollu, jista' jkun li kiteb xi versi li baqghu mhux stampati. F'**Il-Gazzetta Maltija** tad-9 ta' Diċembru, 1899 Ġuże' Muscat Azzopardi jsemmi li Castaldi kien wegħdu li jsiblu "**Kuruna ta' Erbatax-il Sunett**, ilha miktuba kemm-il sena", u fl-10 ta' Frar, 1900 isemmi sunett iehor "miktub għal tappos-ra". Iżda dawn is-sunetti baqghu ma dehrux għax milli jidher Castaldi ma baġthomx lil Muscat Azzopardi.

Urejna qabel li Castaldi kien ftit u xejn imħasseb billi ra li "ilsien missirijietna (huwa) mzeblaħ, u minn x'uhud li bdew ilbierah ilaqilqu kelmtejn hażin hażin bl-Ingliz jew bit-Taljan". Tista' tgħid li dan l-

8. Il-Prof. L. A. Randon fil-Malta tal-21 ta' Marzu, 1927, wara li semma "la bella e copiosa raccolta di **Maltesisimi e frasi toscane**", issokta jikteb hekk: "Son dessi un piccolo compendio di frasi maltesi che hanno la corrispondente traduzione letterale nella lingua toscana; il che — per ripetere le parole del **Diritto di Malta** — mostra chiaramente come il modo di pensare di noialtri maltesi combini perfettamente anche la ove meno credesi, col modo di pensare italiano".

"Ma, oltre questo pratico insegnamento, il pregio più bello di cotesto libretto consiste nelle qualità e quantità citazioni contenutevi e prese dai migliori classici italiani. Esse dimostrano quanta e quale già fosse la coltura del giovane compilatore; quanto accaniti e severi gli studi compiti nelle brevi tregue che le vicende della vita agitata gli concedevano. Il piaugo generale che accolse, a Malta e in Italia, questo libretto, piccolo di mole ma denso di sostanza, incoraggi non poco il Castaldi a dare alle stampe altre sue cose letterarie. Dopo il 1883 egli infatti si dedica con nuovo impeto irresistibile al giornalismo politico, ma tra un articolo e l'altro, pubblica versi e prose emananti un fascino di simpatia così semplice e ardente, che niuno, anche oggi, riesce a sottrarsi".

istess hsieb fissru fl-ittra tiegħu lil Preca fejn semma l-hafna Maltin "che, per aver preso a cinguettare le lingue d'Italia o d'Inghilterra, hanno a schifo la favella dei padri loro . . ." Quddiemu ra bidla kbira gejjja li għad iġġorr magħha l-iktar haġa li kellu għażiża: għax mhux biss il-Malti kien imżebblah, imma t-Taljan kien sejjer lura u m'għadux jingħogħob, waqt li l-Ingliz beda jdoqq helu f'widnejn bosta Maltin u qed jehodlu postu. Bil-**Maltesismi** e **frasi toscane** bħal donnu jrid ifisser li, jekk jigri hekk, ma tkunx haġa sewwa, għax min-natura l-hsieb Malti jaqbel u jixxiebah mal-hsieb Taljan, kif ried juri sewwa fil-ktieb tiegħu. Hekk, għall-inqas fil-fehma tagħna, jiftiehm u l-versi xejn ċari li bihom huwa ressaq il-ktieb quddiem il-qarrejja f'Lulju tal-1883.

AL LIBRO

Gettato al vento, o libro mio, tu sei,
 Caro compagno di mie veglie: il guardo
 Su te sprezzante getteran, biasciando
 Novi accenti dolcissimi, i gentili
 Figli de la mia terra, a cui ne l'alma
 Odio superbo e generoso è nato
 Per l'inculta favella, ai padri nostri
 Dolce cura ed amor. Stolta genia
 Di cieci i nostri padri! O Libro mio,
 Non i suoni svenevoli è cascanti,
 Gloria di mimi e cantatrici, al novo
 Senno divino piacciono: di ciance
 Passò l'età, passò. Pel ciel natò
 De l'idioma boreal le forti
 Note sonando van, qual suono d'arpa
 Tocca da mano angelica, soavi
 De' miei fratelli ai non più rozzi orecchi.
 Povero libro mio, d'eccelsa e pura
 Gentilezza novella ansiosamente
 Son vaghi i baldi giovani; le veglie
 A te sol riso frutteran, null'altro,
 Maledetto ribelle. Al vento, al vento,
 Al vento, o libro mio, tu sei gettato

IL-KATARSI FI "IL-BARRANI" TA' E. SERRACINO INGLOTT

Ta' George Doublesin

Il-katarsi hija mezz drammatiku mahluq mill-griegi u wżat minn-hom f'diversi tragedji. Permezz tal-katarsi, li aktarx tiehu l-forma ta' martirju jew sogħba kbira, il-protagonist ipatti għal htijietu, isaffi ruhu u jaasal biex jagħraf lilu nnifsu. Hekk fit-tragedja "Edipu Tirann" ta' Sofokle (c. 496-406 Q.K.). Edipu jibqa' jistharreg il-każ tal-qtil ta' La-jus sakemm, b'ironija li ma bħalha, isib li kien hu nnifsu li qatlu. Lejn tmiem it-tragedja Epidu jitlef lil martu u barra minn sensih bis-sogħba jagħmi lilu nnifsu. Imbagħad f' "Edipu f'Kolonus", drammi li jaqbad ma' "Edipu Tirann" insibuh ighix hajja miġbura u ta' wahdu sakemm jaasal għall-katarsi.

L-istess effett insibuh fit-tragedja ta' Shakespeare "King Lear" (1605) fejn ir-re fl-aħħar att jara kemm mar żmerč fid-deċiżjoni tiegħu li jbarri lil bintu ż-żgħira Cordelia mill-wirt. Għalkemm issa tard wisq biex jagħmel il-haqq kif imiss, għallanqas ikollu s-soddisfazzjon jara li hi kienet tħobbu tabilhaqq u fil-mewt jisthajjel li qed jagħmel tajjeb għal htijietu.

Għalkemm il-katarsi writnieha minn żmenijiet klassiċi madankollu għadha taħdem fid-drammi modern. Kittieb ieħor Malti (barra minn Serracino Inglott) li jhaddem il-katarsi b'sengħa kbira huwa Francis Ebejer f'xogħlijiet bħalma huma "Is-Sejha ta' Sarid" (1965) fejn Tessa u Fernand jisfaw mgħarrqin, u "Bwani" (1965) fejn Marcell, bħal Epidu jitlef id-dawl ta' għajnejh. Fl-ewwel wahda minn dawn iż-żewġ xogħlijiet, Ebejer isemmi l-katarsi b'isimha u tista' tgħid jagħti tifsira ta' xinhi sewwa sew il-katarsi:

Sarid: għalkemm ma nafx kollox, inhossni hieni u soddisfat, għax fraht u bkejt. Inhossni mnaddaf. Int għad fadallex x'titgħallem Għadek ma bkejtx biżżejjed. Ma tnaddaftx minn kull emozzjoni — l-emozzjoni ta' sogħba ngħidu ahna

Fernand: Sogħba! X'jiġifieri Sarid?

Sarid: Irid ighaddi iktar żmien minn fuqek sabiex is-sogħba tiegħek tkun sogħba tassew. U magħha l-katarsis.

Erin Serracino Inglott bħala studjuż sew tal-letteratura klassika ma satax jonqos li ma jinqediex mill-effett tal-katarsi. Fil-fatt din in-nota nsibuha f'tit jew wisq f'zewġ drammi oħra tiegħu. F' "Razju Vidal"

(1941) Marjanu jpatti għal htijietu b'mewta qaddisa u patrijotta fil-waqt li f' "Ir-raġel li ħadha mal-mewt" (1945) il-professur tal-qalb Anġlu Kirkob jindem shih mid-deċiżjoni egoista li jkun għamel billi jiddedika l-bqija ta' ħajtu għall-fejqa tal-mard.

Ma kien xejn anqas xieraq li Serracino Inglott iħaddem il-katarsi fi "li-Barrani" (1956) għaliex dan id-dramm għandu tifsila kollha kemm hi griega. Dan narawh fl-użu tal-kor, fil-fatt li x-xena hija waħda u ma titbiddelx, u fl-unitajiet drammatiċi ta' żmien, lokal u azzjoni. Ta min isemmi, iżda, li d-dramm ma jimxix mat-tradizzjoni griega għaliex dawn ma kenux jarawha haġa xierqa li xeni ta' vjolenza jinħadmu fuq il-palk (għalkemm hemm eċċezzjonijiet).

Il-karattri ewlenin fi "Il-Barrani" huma Safja u l-Barrani. Dan tal-aħhar huwa prinċep u (bħal Edipu) parriċida. Għalkemm l-udjenza tagħder lill-Barrani u tifhem x'kien li għaġġlu joqtol lil missieru, is-Sultan ta' Persew, xorta waħda thoss li huwa għamel hażin. Il-Barrani ħarab minn art twelidu u fi triqtu lejn Malta Itaqa' ma' San Pawl, qaleb għat-twemmin nisrani u tgħammed minn idejn l-appostlu. Kif jiftah id-dramm lill-barrani nsibuh f'Għajn Stas fejn in-nies t'hemm għadhom jemmnu fl-allat Feniċi, għad li l-bqija ta' Malta issa qalbət għad-din ta' San Pawl.

Minn Nadir insiru nafu li l-barrani qed iġixx haġja l-aktar umli u fqajra. Minn prinċep u bin Sultan setghani l-barrani issa qed

"jithabat daqs ilsir u lsir m'huwiex:
johodli l-merhla tirgħa, jhuf u jondor
ragħaj ta' kejn iżda ragħaj m'huwiex:
kulhadd jarah imidd idejh għal kollox,
bla merħ iħabrek, għaqli u sieket, jaħdem
qisu qaddej iżda qaddej m'huwiex!" (versi 27-32).

Faċli wiehed jifhem xinhu l-ghan ta' dan il-Barrani minn Persew. Wara seba' snin ta' ġiri 'l hawn u 'l hinn huwa jittama li sab imkien fejn jista' jgħix haġja axxetika bħala tpattija ta' dak li għamel. Iżda d-destin jitlob li huwa jistqarr dnuhu quddiem kulhadd. B'riżultat ta' dan huwa jiġi mkeċċi minn Għajn Stas.

B'hekk la s-seba' snin ta' turufnament, lanqas il-ħajja eżemplari li għex hawn Malta ma huma biżżejjed biex ipatti għall-qtil ta' missieru. Ahna nistgħu naqblu u nistgħu ma naqblux, iżda għallanqas hekk fehemha Nadir. Iżda issa l-Persew ma jiflahx jitqabad iżjed mad-destin. F'mument ta' debbulizza jaqtagħha li jneħhi ħajtu b'idejh:

" Qasira s-safra tiegħi:
 Jumejn jew tlieta l-kbira, fuq il-bahar,
 bla nehda naqdef, mewġa wara mewġa . . .
 bejn sema u ilma . . . mb'ghad imb'ghad . . . saflaħhar
 wara seba' snin twal dil-qalb imħabbta
 jewwilla ssibha s-sliema " (versi 800-805)

Jigri għalhekk li mal-qtil ta' missieru l-Barrani zied dnuh ieħor, dak ta' Guda, id-disprament. Dan jidher aktar ċar minn xi kliem li jzid iġid aktar tard.

" jien għad ma nafx kif nitlob
 lanqas għalija nnifsi! U kieku biss . . .
 u kieku biss kont naf . . . nibża' li lanqas
 jixraqli nkun mahfur mill-htija tiegħi." (versi 830-833)

Izda qabel ma l-Persew ikun jista' jwettaq il-ħsieb imqarraq tiegħu tiġi Safja u żzommu bil-kliem. Sadattant l-Istasin (in-nies ta' Għajn Stas) jigu u jsibu lil Safja mal-Barrani. Dan biex jehles lix-xebba, iwaqqa' l-htija kollha fuqu u jgħid li Safja ma gietx minn jeddha imma bil-hila tas-seher tiegħu. L-Istasin, imxewxin minn Abdun, iħaġġruh izda Safja wkoll tisfa milquta u taqa' f'riġlejh għal mejta. B'nifisha maqtuġh Safja titlob li titghammed. Xena kommoventi tabilhaqq u issa huwa l-waqt li l-Barrani jwettaq it-tama li tnisslet fina minn xħin Nadir qal:

" Xejn m'hi kbira
 li t-Tarxi u hu din l-art rifsuha b'Rieda
 li għadna ma fhimniex." (versi 247-249)

Għalhekk imiss lill-Barrani li jtemm il-missjoni mibdija minn San Pawl. Huwa jgħammed lil Safja:

" U jalla wrajk jitnassru
 missierek u qrabatek . . . nislek kollu . . .
 u l-gżira kollha temmen f'Alla Wieħed " (versi 1141-43)

B'din il-mewta ta' martri, flimkien mar-rebħa li huwa għamel f'isem it-twemmin nistrani, inhossu li l-Barrani ssaffa tabilhaqq minn htijietu. Huwa tilef is-Saltna ta' Persew izda rebħ is-Saltna ta' dejjem. Id-dramm jagħlaq hawn, u wieħed jista' jikkonkludi li sehħ kollox kif xtaq hu.

Meta wiehed iqabbilha ma' tal-Barrani, il-katarsi ta' Safja hija ferm inqas effettiva minhabba li ftit li xejn ghandha htija. Kulma ghamlet hu li kisret l-amar ta' missierha li hadd m'ghandu jersaq lejn il-Barrani. Dan huwa nuqqas żgħir u mhux la kemm wiehed jaqbel ma' Safja meta hi tghid lill-Barrani:

"Mhux jien ukoll, kif għidtli, ksirt il-kelma
ta' niesi u ta' missieri? Hatja daqsek"

(versi 967-8).

Madankollu n-nisga tad-dramm tehtieg il-mewt ta' Safja. Ma satax isir mod iehor.

FARAG U HENA

Ta' Pawlu Aquilina

Kmieni.
Meta f'ghajnejja
Kienet titbissem tat-tfulija l-hena,
U bhal huttafa mtajjar
Kont nigri sa ma nhoss in-nifs jonqosni
Hiereg maqtugh minn qalbi,
Bil-herqa kont infittex
Il-berah tal-eghlieqi,
Id-dell hanin tas-sigar,
Il-hemda ta' gol-wied u seher l-gholja:
Biex niftah qalbi magghom!
Kont infittixhom bhal ma c-cerv l-ghadira
Jinfileg taht ix-xemx ta' Lulju jfittex
Sa ma mohbija jsibha
U jogħxa jixrob minnha
Il-hajja bnina tieghu;
Jixrob id-demmi li jfawwar ahmar f'qalbu
U jerga' s-sahha jhossha tigri mieghu.
Hekk, hekk, kont infittixhom
L-eghlieqi, il-gonna, il-widien u l-gholja,
U kont ngħannaqhom bejn dirghajja u mieghu
Tarja, meta bil-hdura
Jimla haddejjhom Marzu;

Niexfa meta qasbija
 Jahsad iż-żara' Gunju
 Bil-mingel biežel tiegħu. . !
 Kellha fuq qalbi seher
 Dik it-tbissima hienja, safja tagħhom,
 Fis-skiet, fil-ħemda,
 Fix-xita tfaqqà' jew fix-xemx qawwija!

Fi tluġh ix-xemx, f'inżulha.
 Jew meta l-bidwi jdur u jdawwar miegħu
 Il-bhejjem fuq il-qiegħa,
 Kemm kont inħossha teħla qalbi magħhom
 U jfawwar l-ġhana bħal ma tfur nixxija . . .
 U taħt sema sewdieni
 Bi shab fuq shab ilebbet,
 Inħossni kont bħal ziemel mimli qawwa.
 Mingħajr ilġim, bir-riedni mqacċta jtiru
 Fuq dahru donnu blata,
 Għaddej imħarrab, joġħla,
 B'rasu merfugħa 'l fuq u b'denb jittajjar,
 Jaqta' l-irjieħ qawwija.
 Jifred ix-xita tfaqqà'
 Fuq ġismu shih u ħieles minn kull iasar —
 U jibqa' jġiri u jilheġ
 Jilheġ u jirbaħ triqtu
 Jew għajjen mejjet jaqa' ġismu mħeddel
 Sa ma jinħataf mid-dirġajn felhana
 Tar-rwiefen mingħajr qalb, u b'sabta magħhom
 Jitkaxkar f'qiegħ il-ħondoq u jitfarrak
 Qalb blat u xewk — imgharġhar
 F'demmu bla ħajja . . . !

Hekk kont fil-ħemda noħlom
 f'dirġajn il-wied u l-ġholja
 Jew qalb il-ward u ż-żahar
 Tal-ġonna tal-laring
 U l-ħolma ta' tfuliti
 Qiegħda tintiseġ ma' kull nifs ta' ħajti
 U ssir kuljum il-JIEN li darba ħlomtha !

RAPPORT TAS-SEGRETARJU

Sur President, Shabi Membri tal-Kunsill, Sinjuri Akkademiċi,

Fil-ftuh ta' dan ir-Rapport Amministrattiv li jehtiegli rressaq quddiemkom bhala wiehed mid-dmerijiet tiegħi ta' Segretarju, ma nistax, din id-darba wkoll, bhal dak in-nhar tat-12 ta' Marzu, 1967, ma ntennix li, minkejja l-isforzi tiegħi kollha, ma rnexxilix li l-isem tal-Membri tal-Kunsill jidher fil-Gazzetta tal-Gvern, bhalma kien isir snin ilu. X'inhi sewwa r-raġuni ta' din l-indifferenza, jien għadni ma nafx, għalkemm ippruvajt nitkixxef, sabiex inkun nista' nipprova nħassar minn moħħ xi hadd xi fjiel dwarna li jitbiegħed mis-sewwa. Nittama li s-Segretarju l-gdid, li jogħgobkom taħtru, tmissu xorti ahjar minn tiegħi.

L-istess intenni li, minkejja l-isforzi li saru min-naħa tat-Teżorier, is-somma ta' £30 fis-sena li l-Gvern jagħtina bhala sussidju baqgħet ta' l-istess ammont li kienet erbghin sena ilu.

F'idejkom għandkom il-lista tal-Membri: b'daqqa ta' għajn tistgħu tindunaw min huma daww li nqas magħna biex flimkien magħna jissieltu għall-idijal tagħna; u min kienu daww li wiegħbu għas-sejha tal-Mulej u hallewna warajhom; fost dawn ta' l-aħjar ma nistax ma nfakkarkarx b'mod partikulari lill-ħabib tagħna, is-Sur Nikol Biancardi, li miet għal għarrieda u ħalla ħasra kbira warajh. Fil-funeral l-Akkademja kienet rappreżentata mill-President, is-Segretarju Propaganda, l-Assistent Segretarju u minni.

Billi dan hu biss rapport, ma rridx nintilef wara xejriet letterarji, u għalhekk ser nġaddi minnufih biex insemmi fil-qosor l-attivitajiet ewlenin tagħna.

Nahseb li l-aktar pass importanti kien dak li ħadna ma' l-Onorevoli Ministru tal-Edukazzjoni, Kultura u Turizmu, iżda qabel ma nitkellem fuq din il-laqgħa, irrid infakkark li fis-26 ta' Novembru, 1967, kien sar "seminar" li fih l-Akkademja tagħna ltaqgħet ma' għadd ta' rappreżentanti ta' Għaqdiet Letterarji Maltin, Edituri ta' ġurnali u gazzetti, perjoċi profani u reliġjużi, ta' l-Awtorita' tax-Xandir u Televiżjoni u oħrajn, sabiex tistharreġ il-qagħda ta' l-Ilsien Malti; fi tmiem dak l-istudju għaddiet riżoluzzjoni li permezz tal-Akkademja tal-Malti, titlob lill-Onorevoli Ministru tal-Edukazzjoni, Kultura u Turizmu li jwaqqaf Kummissjoni halli tistharreġ il-qagħda ta' l-Ilsien u tissuggerixxi kif l-aħjar biex l-Ilsien tagħna jimxi 'l quddiem; kellna wkoll nofru l-ghajnuna tagħna f'dak ix-xogħol ta' fejda.

Il-laqgħa bejn il-Ministru u d-Delegati tal-Akkademja li kienu l-

President, is-Segretarju u s-Segretarju Propaganda saret fl-20 ta' Frar, 1968, u kienet kordjali ħafna. Il-Ministru fisser il-fehma tiegħu dwar il-Malti, hekk:—

1. Il-Malti, bħala Lsien Nazzjonali għandu jkollu postu fl-iskejjel governativi u fl-Università;

2. Fl-iskejjel governativi: il-Malti għandu jkun użat bħala mezz ta' tagħlim f'dawn is-suġġetti — Reliġjon, Storja ta' Malta, il-Malti nnifsu;

3. Il-Malti għandu jkun wiehed mis-suġġetti ta' l-eżami għad-dhul fl-iskejjel sekondarji; konsegwenza ta' dan l-eżamijiet pubbliċi f'dawn is-suġġetti għandhom isiru bil-Malti;

4. Fl-Università: Il-Malti għandu jkun waħda miż-żewġ lingwi uffiċjali.

Fil-“proċes verbal” ipprezentat lill-Ministru, u minnu milqugħ, hu kompla zied minn idu stess dan li ġej: “Il-“policy” governativa kienet dejjem illi l-Ilsien Malti jkollu l-post li jixraqlu — u ta' dan hemm opra l-Kostituzzjoni preżenti.”

Il-Ministru għoġbu wkoll jilqa' s-suġġeriment li titwaqqaf il-Kummissjoni minna mixtieqa.

Fis-27 ta' Lulju, 1968, ressaqna quddiem il-Ministru, kif kien xtaq-na naghmlu hu stess, l-ismijiet ta' dawn li ġejjin u li kienu aċċettaw li jservu f'dik il-Kummissjoni:—

Professor G. Galea, Dr. Ugo Mifsud Bonnici, Dr. J. Micallef Stafrace, Rev. G. Ghigo, S.J., Professor S. S. Zarb, O.P., Rev. Bro. James F.S.C., Professor G. Aquilina, Sur Charles Coleiro u Sur L. Mizzi.

Għadna nistennew u nittamaw. Iżda forsi hawnhekk ta' min iżid li sew is-Segretarju Propaganda kemm jien ma' tul biċċa sewwa mis-sena li għaddiet u kważi nofs din konna msefrin,

Konna tlabna wkoll li l-Akkademja tkun rappreżentata fuq l-“Advisory Board for Education” u fuq l-“Arts Council;” it-talba tagħna ma kenitx milqugħa iżda kellna wegħda li fl-“Arts Council” ikunu nominati xi kittieba bil-Malti.

Issuġġerejna wkoll lill-Gvern biex jittiehed hsieb tal-kotba bil-Malti li jintużaw għall-qari fl-ewwel klassijiet ta' l-Iskola Primarja. Il-Gvern laqa' t-talba tagħna u waqqaf Kumitat li fuqu l-Akkademja kellha żewġ rappreżentanti is-Sinjuri Guze Chetcuti u Guze Diacono u meta l-ewwel wiehed ma kompliex dahal minn floku s-Sur Guze Cardona. Chairman ta' dak il-Kumitat kont mahtur jien, iżda fil-kariga uffiċjali tiegħi fid-Dipartiment tal-Edukazzjoni. Il-Kumitat ħadem bis-shiħ u ressaq ir-

rapport tiegħu: "Il-Ġabra ta' Ward" ser terġa' toħroġ riveduta u aġġornata. Xtaqna li nagħmlu haġa ġdida għal kollox, u l-Ministru qabel magħna, iżda mhabba l-kustjoni tal-flus kellna nitqanneb b'edizzjoni riveduta.

Ilqajna x-xewqa ta' Dr. Pardo, l-Ambaxxatur ta' Malta fl-Amerika u man-Nazzjonijiet Magħquda, u permezz tal-Kummissjoni Djoċesana Emigranti bghatna għadd ta' kotba bil-Malti lill-"clubs" tal-Maltin fl-Istati Uniti.

La qegħdin nitkellmu fuq il-kotba u l-pubblikazzjonijiet bil-Malti ma jkunx barra minn loku jekk hawn ngħidu li twaqqfet Kummissjoni magħmula mill-Professur G. Aquilina, Dr. G. Zammit u s-Sur A. Agius Muscat biex tistudja kollha kemm hi l-kustjoni tad-drittijiet tal-Awtur jew "copyright". M'għandix dubju li dawn is-sinjuri qegħdin iżommu f'moħhom din il-kustjoni tant importanti, u anzi qegħdin b'għajnejhom miftuħa biex igharrfuna x'passi għandna nieħdu biex inharsu dawn id-drittijiet.

Il-Kunsill xtaq li **Il-Malti**, l-organu tagħna, li minkejja hafna tfixkil, u permezz ta' sagriċiċċu personali tal-President, tat-Teżorier u oħrajn, baqa' dejjem haġ, u joħroġ ftit jew wisq fi żmien, ikun forsi aktar rappreżentativ tal-movimenti letterarji moderni u jkollu format aħjar. Għal dakshekk ukoll twaqqfet Kummissjoni magħmula mill-President, it-Teożrier, is-Segretarju Propaganda u l-Assistent Segretarju biex jistudjaw din il-kustjoni. Hawn nieħu pjaċir ngħid li **Il-Malti** tagħna għadu jkun milqugħ tajjeb hafna, mhux biss minna ta' Malta, iżda wkoll mill-ħbieb tagħna barra minn Malta, studjużi ta' Isienna li jiktbuli kultant u jgħiduli kemm japprezzawh. Nibagħtu barra minn Malta 26 kopja u llum jinsab fl-aqwa Libreriji ta' l-Istati Uniti, l-Ingilterra, l-Italja, il-Ġermanja u l-Amerika t'Isfel.

Ix-xandir tal-letteratura tagħna jinteressana hafna u għalhekk hadna interess fil-kustjoni kollha tal-Ġabra Letterarja u xandir iehor; sar stħarriġ mar-"Rediffusion" u nistgħu ngħidu li, minkejja xi ftit ta' l-inkwiet, il-qagħda ma għaddietx wisq għall-aġħar.

Fl-imghoddi kien hemm min xtaqna nissieħbu fil-C.O.M.E.S. — sirna nafu li l-Membri ta' din il-għaqda huma nies ta' fama mondjali u li dik is-socjeta' internazzjonali ma tilqax fi hdanha għaqdiet jew akkademji, iżda biss individwi.

Permezz tad-Direttur tal-Infurmazzjoni kienet twasslet lill-President tagħna x-xewqa ta' xi wħud mill-Membri tal-C.O.M.E.S. li jagħmlu laqgħa hawn Malta, u aħna wegħibna li l-Akkademiġa kienet lesta li toffri l-ospitalita' tagħha lil nies hekk magħrufa, imma li fl-istess ħin

kienet trid iżżomm l-individwalita' tagħha u ma thallix min jinqeda biha biss u xejn aktar. Minn dak iż-żmien 'l hawn, jiġifieri Gunju tal-1967, hadd ma reġa' avvčinana fuq din l-affari.

Bħalma jidher ċar minn dak li ġa għidt xi ftit ilu, meta xi hadd minn shabna jmut, aħna nippruvaw b'xi mod jew iehor naqsmu n-niket li ġġib magħha l-mewt ma' min ikun thalla warajh hawn fid-dinja; hekk għamilna dan l-aħħar meta miet għal għarrieda Nikol Biancardi u ftit qabel Robbie Mifsud Bonnici u Reggie Vella Tomlin; bil-kelma jew bil-preżenza tagħna aħna nippruvaw ukoll intaffu xi ftit is-swied il-qalb ta' dak il-Membru li jkun tilef lil xi hadd għaziż għalih, bħalma dan l-aħħar għamilna ma' Walter Zahra.

Min-naha l-oħra, nifirhu meta xi hadd minna jaqla' xi unur — hekk frahna ma' hu Robbie Mifsud Bonnici meta Robbie ftit wara mewtu kien iddekorat bil-midalja "Pro Ecclesia et Pontifice"; dan ukoll sar meta l-President tagħna kien iddekorat bl-istess midalja mill-Qdusija Tiegħu l-Papa u meta l-Gran Mastru ta' l-Ordni Sovran tal-Kavaliieri ta' San Gwann ta' Ġerusalem u Malta għoġbu jaħtru Kavaliier Gran Kruċ. Qsamna l-ferh tagħna ma' Patri Ġuże Delia fl-akkademja li saritlu f'għeluq il-qamsin sena tiegħu fil-Kumpanija ta' Ġesu'.

Aħna nġożżu u nżommu haġja f'qalbna l-memorja ta' dawk li tul haġjithom sebbhu b'xi mod l-isem ta' Malta, imma b'mod l-aktar partikolari ta' dawk li bil-ħidma tagħhom għal llsienja u l-Letteratura tiegħu ghanew il-haġja nazzjonali u b'hekk hallew wirt warajhom li l-Maltein kollha għadhom igawdu. Fost dawn ta' l-aħħar jipprimeġġaw il-Kavaliier Ġuże Muscat Azzopardi u Monsinjur Dun Karm Psaila, li t-tnejn kienu fundaturi tal-Akkademja u għal bosta snin Prisedenti tagħna. Il-merti ta' dawn huma kbar u magħrufa, u ebda rhama, statwa jew pittura ma tista' żżid mal-meritu intrinsiku tagħhom, iżda biss tista' sservi biex turi li dawn mhumieħ minsija min-nies ta' arthom u twassal lil ġenerazzjonijiet futuri t-tifikira tal-wirt li hallewlna. Għalhekk aħna nilqgħu bi pjaċir kbir meta xi hadd minn dawn it-talin, saħansitra meta ma jkunx b'inizjattiva tagħna, ikun b'xi mod jew iehor imfakkar, u nkunu dejjem lesti biex niehdu sehem fiċ-ċerimonja u nagħtu xhieda pubblika ta' kemm nġożżuh.

Xi whud fostna wrew ix-xewqa li l-Kavaliier Ġuże Muscat Azzopardi jsirlu monument fil-Barakka ta' Fuq, u li titqiegħed irhama kommemorativa hdejn il-bieb tad-dar, il-Belt, fejn hu għex u miet; qalulna wkoll li ibnu, il-President Onorarju tagħna, is-Sur Ġino Muscat Azzopardi, kien interessa ruhu f'dan il-ħsieb u kien lest biex jagħtina l-għajnuna tiegħu. Għalhekk twaqqfet Kummissjoni magħmula mill-President, it-

Teżorier u s-Segretarju Propaganda biex jaraw x'jista' jsir — din il-
hidma ghadha sejra.

Fl-ahħar seduta generali għaddiet riżoluzzjoni sabiex ahna nieħdu
f'idejna t-twaqqif ta' Kumitat Nazzjonali biex jieħu ħsieb li jsir, f'post
prominenti u pubbliku, monument lill-Poeta Nazzjonali, Monsinjur Dun
Karm Psaila.

Il-Kunsill ma setax ma jilqax bi pjaċir kbir u bil-herqa ħsieb hekk
sabiħ u qaddis, u sħarreg bir-reqqa l-kustjoni kollha, mhux f'laqgħa
wahda, iżda f'erba' laqgħat: saret Kummissjoni magħmula mill-Presi-
dent, l-Ass. Segretarju, u s-Sur Guże Cardona, kif ukoll mis-Sinjuri El-
lul Galea u Marju Agius, il-proponent u s-sekondant tar-riżoluzzjoni ġa
msemmija. Saru sugġerimenti minn min għandu jkun kompost il-Kumi-
tat Nazzjonali, li kellu jilqa' fi hdanu r-rappreżentanti ta' l-istrati u x-
xejriet kollha tas-soċjeta' maltija, u dawn kienu avvċinati biex ikunu
mistoqsija jilqgħux l-istedina. Sirna nafu li kien għadu ma wasalx iż-
żmien li jitwaqqaf b'suċċess dak il-Kumitat, jigifieri b'suċċess għall-
ħsieb ewlieni tagħna; għalhekk ħsiebna u rajna li għalissa aħjar niegfu
hemm — għalkemm, nistqarruh fil-beraħ, dan għamilnieħ kontra qalbna

L-irhama ta' tifikira fl-Universita' Rjali ta' Malta lil Rużar Briffa u
Guże Bonnici, u forsi oħrajn magħhom, ukoll ulied l-Universita', li jix-
irqilhom jibqgħu mfakkra għall-hidma tagħhom fil-qasam lingwistik u
letterarju ta' l-sien nazzjonali tagħna, jew li hadmu favur il-Malti, għad-
ha ma twaħħletx, iżda l-ħsieb qieghed hemm, u nittamaw ma jdumx
ma jsir fatt.

L-ghotja tal-midalja Guże Muscat Azzopardi din is-sena għadha ma
ngħatatx.

Qabel ma nagħlaq irrid insemmi fil-qosor tliet punti oħra: wieħed
li sewdielna qalbna u t-tnejn l-oħra li jekk ma ferrħuniex ħafna juru
għallinqas li għadna fuq ruhna u mimlijin ħajja. L-ewwel, it-talba tagħ-
na, mhux mismugħa, li lis-Sur Ninu Cremona jingħatalu vitalizju; it-
tieni, l-istedina, milqugħa minna, tal-Kummissjoni Djoċesana Emigranti
biex flimkien magħha norganizzaw kompetizzjoni ta' "proza u poeżija",
meta saret hawn fostna l-"Maltese Migrants' Convention"; u fl-aħħar-
nett il-laqgħa li tajna lill-Poet Laurate, C. Day Lewis u s-Sinjura tiegħu,
meta dawn ġew fostna hawn Malta — morna nisimghuom, iltaqjna
magħhom u offrejnieħom pranzu li huma laqgħu — kilna u thadditna
flimkien u sirna nafu, u nittama. napprezzaw aktar lil xulxin.

Illum, fi tmiem din il-laqgħa, sejr in għal darb'ohra niltaqgħu ma' dwar il-mejda tal-ikel, iżda did-darba f'għieh wiehed minna stess, wiehed li f'qalbna għandu post li f'tit ohrajn għandhom jew jista' jkollhom; sejr in naghmlu hekk biex nistqarru quddiem kulhadd kemm nistmawn u nhobbuh — mhux biss għalih innifsu bħala persuna, bħala gentlom, bħala ħabib, iżda bħala wiehed mill-aqwa u l-eseħħ plieri ta' l-Ilsien Malti u l-letteratura maltija — irrid ngħid is-Sur Ninu Cremona, il-Viċi President tagħna, dak li hu cekorat bil-Midalja Ġuże Muscat Azzopardi, mogħti mill-Universita' Rjali ta' Malta d-Dottorat fil-Letteratura Honoris Causa u dan l-aħħar mogħni bil-midalja tal-Fidda mill-Kumitati Ċiviċi ta' Malta. U dana kollu għall-meriti tiegħu biss u mhux għal ħaġa ohra; għax Ninu Cremona, kif nafuh aħna li kbirna miegħu, hu bniedem umli imma tassew kbir, u forsi kbir l-aktar, għax għalkemm kbir mhux mimli bih innifsu. Kull unur li ha kien jisthoqq; fil-każ tiegħu nistgħu napplikaw għalih fil-veru sens tagħha l-frażi taljana — "onore al merito", jew kif jgħidu l-Ingħlizi: "Honour to whom honour is due." Min-naha tagħna nittamaw ukoll li noħorġu għadd speċjali ta' **il-Malti** dedikat lil Dottor Cremona.

Ma għandix xi nżid aktar. Nagħlaq dan ir-rapport billi nirringrazzja lil shabi tal-Kunsill, u b'mod l-aktar speċjali lill-President, għall-pariri u l-għajnuna li huma dejjem tawni, u lilkom ukoll, tal-paċenzja li hadtu tisimghuni naqra dan ir-rapport.

ERRATA CORRIGE

Il-Malti: Settembru 1969, paġna 83:-

Errata: "Għall-ewwel darba saret fil-Kappella tal-Onorati, il-**"Ġiżwiti"**, il-Belt. Is-Sibt, 17 ta' Frar 1968, organizza laqgħa fit-Teatru mibki Rob. Mifsud Bonnici et seq."

Corrige: "Għall-ewwel darba saret fil-Kappella tal-Onorati, il-**"Ġiżwiti"**, il-Belt. Is-Sibt, 17 ta' Frar 1968, organizza laqgħa fit-Tejatr tal-Universita' Rjali ta' Malta, fil-Belt, meta Mons. Arcisqof ta l-ġieħ P.E.P. lill-mibki Rob. Mifsud Bonnici et seq."

EJJA REBBIEGHA

EJJA APRIL

Ta' Pawlu Mifsud

Ejja Rebbiegħa,
Ejja April,
Tixtieqkom qlubna
Ilha żmien twil;
Ejja maħbuba
W ġib lill-maħbub,
U ferrħu naqra
L-imsejkna qlob.

Keċċulna x-xitwa,
Harbu 'l Jannar,
Taffulna l-kesha,
Waqqfulna l-qtar;
Libbsulna s-sema
B'lewn ikħal nir,
U l-art żejnulna
Bl-ifjen ħarir.

Ferrxu fl-egħlieqi
Twapet ħadrana,
Imlew il-ġonna
Bil-ward ħamrana;
Iksu lis-siġar
B'werqiet tarjin,
U roxxu fuqhom
Il-ġawħar fin.

L-ghasfur oħorġu
Minn ġol-bejtiet
Biex jibda jinseġ
L-isbaħ għanjiet;
Halluh jittajjar
Ma' kullimkien
Qisu bla sabar,
M'għandux waqfien

Lill-baħar kiesaħ,
Li f'daw' x-xahrejn
Qagħ'd biss jitfarrak
Mal-blat għalxejn,
Ġibulu l-gheja,
Thallux imqit
U bix-xemx šhuna
Fittluħ xi ftit.

Ġieghlu liż-ziffa
Biex kull fl-ghaxija
Tmur tmellsu naqra
X'ħin kollu dija
Ikun qed jongħos
Taħt qamar ših,
Biex il-qlub safja
Jitghaxxqu bih.

Nibbtu l-imħabba
Fil-qlub mill-ġdid,
Fil-qlub mignuna
Li tiffraħ trid;
U sebbħu sewwa
'Il-ħolm tal-ħajja,
Thallux in-niket
Fuq l-art jissajja.

Thallux dmugh iżjed,
Thallux ħsieb tqil;
Ferħ biss irridu
U għomor twil.
Ejjew imbissma
Fid-dinja tagħna,
April, Rebbiegħa,
W oqogħdu magħna.

REĊENSJONIJIET

George Stevens: **WAQTJET**, pagni 77, Union Press, Valletta, 1969.

WAQTJET taghtina gabra ta' "sehem ckejken", fi kliem l-Awtur, ta' Essays. Il-verrej iweghedna sabgha-u-ghoxrin essay f'firxa ta' sebgħa-u-sebghin pagna ta' tipa ċara, ghalkemm xi ftit zghira. Illum, f'Malta min jindahal sabex jitgħabba jhalli minn butu xi xogħol letterarju jsib ma' wiċċu toqol ta' spejjeż qishom ma jispriċaw qatt. Għalhekk, wiehed ma jistax joqgħod jagħzel tipa li tiekol il-pagni ma tafx kif. Hi x'inhi, it-tipa pulita hafna, bħalma huwa l-bqija tal-ktieb.

Nixtieq ingħid Prossit minn qalbi lill-Awtur, is-Sur George Stevens, għad-dehra sabiha tal-ktieb. Jidher li l-Awtur hela l-hsieb u l-għaqal dwar id-dehra jew il-libsa teknika. Il-qoxra fiha disinn tas-Sur Mario Azzopardi. Id-disinn joghġobni għax originali u estetikament f'waqtu hafna, kif ukoll is-sigra u dawk iċ-ċrieki ta' q'sien wiehed mhux bħall-iehor għandhom ilkoll x'jaqsmu mas-sugġett tal-ktieb: gabra ta' hsebijiet bħallikieku ta' xejriet, bixra, sura u qawwa, wiehed jingħazel mill-iehor u lkoll marbutin ma' min welldhom. Id-daqs u s-sura tal-kliem estetikament ipaxxu lill-ghajn, kif ukoll il-lewn aħdar pastel huwa lewn għażli ta' artista. Id-dahar ukoli mahdum bil-ghaqal, b's-sena u bil-gost artistiku. It-tqassim u d-daqs tat-tipa ma fihom x'timmanka xejn. Il-hsieb li jidher ritratt u kelmtejn dwar l-Awtur huwa hsieb xieraq u għada pitgħada mal-mogħdija tas-sinjora wiehed jintebah kemm tiswa dokumentazzjoni rżina ta' dil-ghamla. Barradan, tghaddi idek fuq il-qoxra, thossha tizloq u hekk il-qoxra ma tigborx għabra u għakar: din hija fehma modern u naqbel magħha. F'kelma, issib f'idek ktieb jiġbdek, teknikament u estetikament f'waqtu, u jista' joqgħod spalla ma' spalla ma' xogħol ta' djar ewropej. Meta tiftakar li f'Malta dak li barra jidhlu għalih tużżana nies, hawn irid jagħmlu bniedem wiehed, tifhem kemm trid taqlagħlu l-kappell lill-Awtur.

L-Awtur lestielna "Kelmtejn fil-Qosor" bħala dahla. Qalilna bix-xewqa tiegħu li jiġbor "fi ktieb sehem ckejken mill-essays tiegħi, għax kont imħajjar mhux ftit minn għadd sewwa ta' kittieba hbieb tiegħi" u "qiegħed hawnhekk noffri lill-qarrejja, hbieb tal-Malti, xi ftit minn dak li ktibt li fil-fehma tiegħi, hu ta' xi preġju". Għażel dak li huwa, deherlu l-aħjar u ssokta: "Nittama li b'dan il-ktieb n'mla vojti fil-qasam tal-letteratura Maltija." L-Awtur stqarr li huwa jittama li, "dan l-isforz fqajjar tiegħi, ikun ta' xi fejda għall-istudenti ta' l-Iskejjel Sekondarji waqt li jkun jhejju għall-eżamijiet." Nawgurawlu lill-Awtur li l-hsieb tajjeb li x-xogħol u l-ispejjeż li dahal għalihom, jiswew ta' gid bħalma jixt'eqhom huwa.

Il-gabra fiha sebgħa-u-ghoxrin essay u jidher li l-Awtur xtaq jagħmel bħall-qawsalla: jaghtina toghmiet u dehriet wahda magħzula mill-ohra bħalma hija l-hajja. Issib tifikriet bħal essay, 'Ruma Bil-Lejl', taħdit fl-essay, 'L-Ilsien Malti'; ġirja ta' hsebijiet fl-essay, 'Fantasija', 'Dwalijiet', 'L-Ikhal'.

L-essay, minnu nnifsu, huwa mera jew imissu jkun mera tal-awtur innifsu. Għalhekk, bħall-pittura, skultura u kull xogħol artistiku iehor, tidhol l-għażla tiegħek u tiegħi. Nistghu naqblu u nistghu ma naqblux f'dak li għandek xi

tghid u kif qed tghidu. Ghax, wara kollox, ukoll artista jista' jfiehru ruhu f'suriet waħda ma taqbilx mal-oħra, bħalma Picasso għogbu jpingi l-figura tal-bniedem quddiem bħal fiż-żmien 'ikhal' tiegħu sa ma wasal il-jum ta' Guernica, meta fisser ruhu fi stil ieħor. Hekk ukoll il-kitba, l-aktar fl-essays, Qabel ma tghid 'tajjeb' jew 'ħażin' trid tiitakar li mitt bniedem, mitt stil. Li tista' tghid hu li stil wieħed ma hemmx, Għalhekk il-għażla għall-qarrej.

Nawguralu lill-Awtur iqawwi qalbu bil-merħba lill-**WAQTJET**.

A. Agius Muscat.

"San Frangisk t'Assisi" ta' P. Albert Sammut, O.F.M. Conv. — National Press — 1969. Paġ. 96.

San Frangisk t'Assisi hu Qaddis li jqanqal ġibda lejha għat-tieba, għall-ħlewwa, għall-ħniena u għall-qdusija tiegħu. Hu qaddis miqjum u mahbub mad-dinja kollha. Inkitbu hafna kotba fuq il-ħajja meravviljuża tiegħu u għadhom heġin xogħlijiet dwar ħajtu u għamilu għax dawn jistgħu jittqiesu bħala twissija kif in-nies tal-lum għandhom jingħaqdu f'rabta ta' hbiberija u ta' sliem.

F'dan il-ktieb l-awtur mhux biss irrakkonta l-ħajja ta' San Frangisk iżda wera lil dan il-Qaddis bħala bniedem bħal oħrajn li għexu fi żmien, bil-ġib-diet tiegħu, bil-fehmiet tiegħu u bl-imġibiet tiegħu u wkoll bit-twegħir li Frangisku sab ruhu fih bħala żagħżuġ fuq ruħu u bħala raġel avanzat, bħala fundatur u mexxej ta' Ordni Reliġjuż....

Minn dan il-ktieb wieħed jista' jitgħallem bosta hwejjeġ dwar grajjiet u drawwiet li-Italja ta' żmien il-Medju Evu. Hekk wieħed jaqra dwar tilwim u gwerer bejn popli u bliet, bejn Gwelfi u Ghibellini, bejn Pisa, Perugia, Celano, Kollestrada, gwerer li fihom inxtered bosta demm u saret qirda u herba. Wieħed jaqra wkoll dwar għira u tahwid bejn il-Gvernijiet u saħansitra bejn il-kapijiet li x'uħud minnhom kienu nies tal-knisja.

Imma l-aktar li jmiss il-qalb tal-qarrej hu t-twegħir li sab ruħu fih San Frangisk meta wieġeb għas-sejha t'Alla u gie biex iwaqqaf l-Ordni tiegħu u u mbagħad biex iżomm lill-irħieb magħqudin flimkien. Haġa tal-għaġeb kienu l-q'ma u l-ghozza li kellhom lejn Frangisku l-ewwel imseħbin li gabar miegħu: Massew, Ljuni, Tumas, Elija, Ġnipro, Paċifku, Gakbu u Ganni, kollha mixgħulin mill-ħrara li jgħixu fil-paċi u fis-sewwa "Pax et Bonum". Fuq kollox tidher ċara l-ħajja ta' saġrificju u ta' ċaħda li kellu fehma jfassal San Frangisk meta thajjar iwaqqaf l-Ordni Serafik.

Il-ktieb hu miktub tajjeb, bi stil hafif, imzejjen bi stampi, u biex jagħti ħjiel tal-qalb sentimentali ta' San Frangisk l-awtur qaleb f'islienna waħda mill-għanjiet l-aktar helwin ta' dak il-Qaddis.

